

காவல்துறைக்கு முதல்வர் மு.க.ஸ்டாலின் வெளியிட 100 அறிவிப்புகள்!

3 ஆம் பக்கத் தொடர்ச்சி

35. பறிமுதல் செய்யப்பட்ட போதைப் பொருட்கள் மற்றும் குற்றப்பிரிவில் கைப்பற்றப் பட்ட பொருட்கள் வைத்தி சென்னை மற்றும் அனைத்து மாவட்டங்களில் புதிய கிடங்கு (Malkana) அமைத்தல்.

வழக்கு விசாரணையின்போது பறிமுதல் செய்யப்பட்ட போதைப் பொருட்கள் மற்றும் குற்றப்பிரிவில் கைப்பற்றப்பட்ட பொருட்கள் வைத்தி சென்னை மற்றும் அனைத்து மாவட்டங்களில் புதிய கிடங்கு (Malkana) ரூபாய் 3.84 கோடிசெலவில் அமைக்கப் படும்.

36. சென்னை பெருநகரம், ராஜரத்தினம் விளையாட்டு அரங்கில் சிந்தைக் ஒடுதளம், உயரம் தாண்டதல் மற்றும் எறிதல் உள்ளிட்ட போட்டிகள் நடத்த நவீன விளையாட்டு கட்டமைப்புகள் ஏற்படுத்துதல்.

சென்னை பெருநகரம், ராஜரத்தினம் விளையாட்டு மைதானத்தில் அரசுத்துறை, பொதுத்துறை நிறுவனங்கள், பள்ளிகள் மற்றும் விளையாட்டு அமைப்புகள் சார்ந்த கட்டக விளையாட்டு போட்டிகள் நடத்தப்படுகின்றன. மேலும் இங்கு காவலர்களின் அணிவகுப்புகளும் நடத்தப்படுகின்றன. இம்மைதானத்தை மேம்படுத்தி நவீன கட்டமைப்புகள் ஏற்படுத்தப்படும்.

37. சென்னை பெருநகரம், பதுப்பேட்டை ஆயுதப்படை வளாகத்தில் உள்ள ராஜரத்தினம் விளையாட்டு அரங்கில் விழா மேடை மற்றும் பாதுகாப்பு சுற்றுச்சுவர் கட்டுதல்.

சென்னைபெருநகரம், பதுப்பேட்டைஆயுதப்படை வளாகத்தில் அமைந்துள்ள ராஜரத்தினம் விளையாட்டு மைதானத்தில் சுற்றுச்சுவர் மற்றும் விழா மேடை ரூபாய் 1.47 கோடி செலவில் கட்டப்படும்.

38. சிறப்பு பழுதுபார்ப்பு பணிகளுக்காக வழங்கப்படும் நிதி ரூ.40 கோடியிலிருந்து ரூ.50 கோடியாக உயர்த்துதல்.

காவல்துறைக்கென கட்டப்படும் கட்டடங்களின் எண்ணிக்கை வகுப்பதோறும் அதிகமாகி கொண்டே இருப்பதால், கட்டடங்கள் / குடியிருப்புகள் ஆகியவற்றின் சிறப்பு பழுதுபார்ப்பு பணிகளுக்காக வழங்கப்படும் நிதி ரூ.40 கோடியிலிருந்து ரூ.50 கோடியாக உயர்த்தி வழங்கப்படும்.



III புதிய காவல் வாகனங்கள் வாங்குதல்

39. 300 புதிய ஈப்புகள் வழங்குதல்.

காவல்துறையின் பயன்பாட்டிற்கென 300 புதிய ஈப்புகள் ரூபாய் 31.50 கோடி செலவில் வழங்கப்படும்.

40. பாதுகாப்பு மற்றும் சட்டம் ஒழுங்கு பணிகளுக்காக 25 புதிய வேன்கள் வழங்குதல்.

பாதுகாப்பு மற்றும் சட்டம் ஒழுங்கு பணிகளுக்கும், ஆளிநர்களை திரட்டவும், அழைத்துச் செல்லவும், வேன்கள் தேவைப்படுகின்றன. இந்த ஆண்டு 25 புதிய வேன்கள் ரூபாய் 5.25 கோடி செலவில் வழங்கப்படும்.

41. பாதுகாப்பு மற்றும் சட்டம் ஒழுங்கு பணிகளுக்காக 15 புதிய பேருந்துகள் வழங்குதல்.

பாதுகாப்பு மற்றும் சட்டம் ஒழுங்கு பணிகளுக்கும், ஆளிநர்களை திரட்டவும், அழைத்துச் செல்லவும் பேருந்துகள் அவசியமாக தேவைப்படுகின்றன. இந்த ஆண்டு15 புதிய பேருந்துகள் ரூபாய் 4.5 கோடி செலவில் வழங்கப்படும்.

42. 500 புதிய இரு சக்கர வாகனங்கள் வழங்குதல்.

காவல் துறை பணியாளர்களின் பயன்பாட்டிற்கென 500 புதிய இரு சக்கர வாகனங்கள் ரூபாய் 5.50 கோடி செலவில் வழங்கப்படும்.

43. கலவரத் தடுப்புப் பணிக்காக சிறப்பு வாகனங்கள் வழங்குதல்.

பெருநகரங்கள் மற்றும் மாவட்டங்களில் கலவரத் தடுப்புப் பணிக்காக 5 நவீன வஜ்ரா (Vajra) வாகனங்கள் மற்றும் 2 நவீன வருண் (Varun) வாகனங்கள் மாவட்டங்கள் /மாநகரங்களுக்கு வழங்கப்படும்.

இது தவிர சென்னை மாநகர காவல் பணிக்கென, 1 நவீன வஜ்ரா (Vajra) வாகனம் மற்றும் 2 நவீன வருண் (Varun) வாகனங்கள் வாங்கப்படும்.

இதற்கான செலவினம் ரூபாய் 4.31கோடி ஆகும்.

44. சென்னை மாநகரில் விதிமுறைகளை மீறி நிறுத்தி வைக்கப்படும் வாகனங்களை அப்புறப்படுத்துவதற்கென நான்கு நவீன ரக மீட்டி (Wrecker) வாகனங்கள் வழங்குதல்.

சென்னை மாநகரில் விதிமுறைகளை மீறி நிறுத்தி வைக்கப்படும் வாகனங்களை அப்புறப்படுத்துவதற்கென நான்கு நவீன ரக மீட்டி (Wrecker) வாகனங்கள் ரூபாய் 2.06 கோடி செலவில் வழங்கப்படும்.

45. சென்னை பெருநகர காவல் எல்லைக்கு உட்பட்ட பகுதிகளில் விபத்துக்களை குறைக்கவும், உயிரிழப்புகளை தடுக்கவும் வீரா (VEERA) என்கிற பிரத்யேக மீட்டி மற்றும் நிவாரண வாகனம் வழங்குதல்.

சாலை விபத்துக்களின்போது நிகழ்விடத்திற்கு விரைந்து சென்று மீட்டி நடவடிக்கைகளில் தர்புடவும், காயமடைந்தவர்களுக்கு விரைந்து மருத்துவ உதவி அளிக்கவும், போக்குவரத்து இடையூறுகளை களையவும், வீரா (VEERA) என்கிற பிரத்யேக மீட்டி மற்றும் நிவாரண வாகனம் ரூபாய் 0.73 கோடி செலவில் வழங்கப்படும்.

46. சென்னை பெருநகர காவல் துறையின் சாலைத் தடுப்பாள்களை (Barricades) எடுத்து செல்வதற்கு 15 சிறப்பு வாகனங்கள் வழங்குதல்.

சென்னை பெருநகர காவல்துறையில் அவ்வப்போது நடைபெறும் பொது நிகழ்ச்சிகள், போக்குவரத்து மாற்றங்கள் உள்ளிட்ட முக்கிய நிகழ்வுகளின்போது சாலைத் தடுப்புகளை ஓர் இடத்திலிருந்து மற்றொரு இடத்திற்கு எடுத்துச் செல்வதற்காக 15 சிறப்பு வாகனங்கள் ரூபாய் 1.94 கோடி செலவில் வழங்கப்படும்.

47. சென்னை பெருநகர காவல் துறைக்கு புதிய திறந்தவெளி அணிவகுப்பு ஆய்வு ஈப்பு (Jeep) வழங்குதல்.

குடியரசு தின விழா, சுதந்திர தின விழா, பதக்கம் வழங்கும் விழா உள்ளிட்ட விழாக்களின்போது மாண்புமிகு தமிழ்நாடு முதலமைச்சர் அவர்கள், மாண்புமிகு தமிழ்நாடு ஆளுநர் மற்றும் மூத்த காவல்துறை அதிகாரிகள் காவல் அணிவகுப்பு அணிகளை ஆய்வு செய்ய புதிய திறந்தவெளி அணிவகுப்பு ஆய்வு ஈப்பு (Jeep) ரூபாய் 0.22 கோடி செலவில் வழங்கப்படும்.

IV புதிய உபகரணங்கள் வாங்குதல்

48. தானியங்கி பதிவு எண்ணை பதிவு செய்யும் கேமராக்கள் (ANPR) உட்பட வாகனங்களை எண்ணி வகைப்படுத்தும் தானியங்கி கருவிகள் (Automatic Traffic Counters and Classifiers ATCC) நெடுஞ்சாலைகளில் பொருத்துதல்.

சென்னை மாநகரில் வாகன இயக்கத்தை பகுப்பாய்வு செய்து, போக்குவரத்து நெரிசலை தடுக்க சிறப்பான முன்னெச்சரிக்கை நடவடிக்கைகளை எடுக்கவும், நெடுஞ்சாலைகளில் முக்கிய சந்திப்புகளில் வாகனங்களை வகைப்படுத்தவும், தானியங்கி பதிவு எண்ணை பதிவு செய்யும் கேமராக்கள் (ANPR) மற்றும் வாகனங்களை எண்ணி வகைப்படுத்தும் தானியங்கி கருவிகள் (Automatic Traffic Counters and Classifiers ATCC) ரூபாய் 5.00 கோடி செலவில் நெடுஞ்சாலைகளில் பொருத்தப்படும்.

49. சென்னை மாநகரக் காவல்துறையிலுள்ள 12 மாவட்ட போர்டர் மீட்டிக்கு குழுக்கள் பயன்படுத்தித் தேவையான புதிய கருவிகள் வாங்குதல்.

2023 ம் ஆண்டு மிக்ஜாம் புயலின் போது, 12 சென்னை மாநகரக் காவல் மாவட்டங்களில் பெரும்பாலானவை மிகவும் பாதிக்கப்பட்டன. மாவட்ட போர்டர் மீட்டிக்கு குழுக்கள் பாதிக்கப்பட்டவர்களை மீட்கும் பணியில் ஈடுபட்டனர். இக்குழுவிற்குத் தேவையான புதிய கருவிகள் ரூபாய் 5.90 கோடி செலவில் வாங்கப்படும்.

50. ஆவடி மற்றும் தாம்பரம் காவல் ஆணையர்களுக்கு தகவல் தொடர்பு கருவிகள் வாங்குதல்.

ஆவடி மற்றும் தாம்பரம் காவல் ஆணையரங்களில் களக் காவல் பணியின்போது சிறப்பான தடையுற்ற தகவல் தொடர்பை உறுதி செய்ய 267 நிலையான மிக உயரலை (VHF Static) கருவிகள், 374 நடமாடும் மிக உயரலை (VHF Mobile) கருவிகள், தனி மின்கலன்களுடன் கூடிய 1,068 கையடக்க மிக உயரலை (VHF Handheld) கருவிகள் ஆகியவை ரூபாய் 10.60 கோடி செலவில் வாங்கப்படும்.

51. அனைத்து காவல் நிலையங்களுக்கும் கலவரத்தை அடக்கப் பயன்படும் உபகரணங்கள் படிப்படியாக வழங்குதல்.

மாவட்டங்கள் மற்றும் நகரங்களில் உள்ள காவல் நிலையங்களுக்கு கலவரத்தை கட்டுப்படுத்தப் பயன்படும் உபகரணங்களான பாலி கார்பனடை ஷீல்டு, உடல் பாதுகாப்பு கவசம், தலைக் கவசம், பாலி கார்பனடை லத்தி ஆகியவை முற்கட்டமாக இந்த ஆண்டு 4,000 எண்ணிக்கையில் வழங்கப்படும்.



52. குற்றப்பிரிவு குற்றப்புலனாய்வுத் துறைக்கு நவீன புலனாய்வு உபகரணங்கள் வாங்குதல்.

குற்றப்பிரிவு குற்றப்புலனாய்வுத் துறை அதிகாரிகளுக்கு மின்னணு சாதனங்கள், புலனாய்வு உபகரணங்கள் மற்றும், மென்பொருட்கள் வழங்கி, அவற்றை பயன்படுத்தி புலன் விசாரணையை துரிதப்படுத்தி மின்னணு முறையில் நீதிமன்றங்களில் தாக்கல் செய்ய, ரூபாய் 1.82 கோடி செலவில் தேவையான கருவிகள் வாங்கப்படும்.

53. மெரினா கடற்கரை கண்காணிப்பு திட்டத்தை செயல்படுத்துதல்.

மெரினா கடற்கரையிலும், உட்புறச் சாலைகளிலும் உட்குற்ற கண்காணிப்பு கேமராக்கள் மூலம் குற்றச் செயலில் ஈடுபடுபவர்களையும், பண்டுகை காலங்களில் மக்கள் கூட்டத்தை கண்காணிக்கவும், சுற்றுலாப் பயணிகளின் பாதுகாப்பை உறுதி செய்யவும், மெரினா கடற்கரை கண்காணிப்பு திட்டம் ரூபாய் 4.64 கோடி செலவில் செயல்படுத்தப்படும்.

54. காவல் கருக்கெழுத்துக் கூட அறிக்கையாளர்களுக்கு 136 மடிக் கணினிகள் வழங்குதல்.

மாநில நுண்ணறிவுப் பிரிவின் பணிகளை செய்மைப்படுத்த ஏதுவாக காவல் கருக்கெழுத்துக் கூட அறிக்கையாளர்கள் 136 பேருக்கு, தலா ஒரு மடிக் கணினி ஹெட் ஃபோனிடான் ரூபாய் 0.82 கோடி செலவில் வழங்கப்படும்.

55. சென்னை பெருநகர காவலில் மாற்றுப் பாதை குறித்த தகவல் முறையை சிறப்பாக தெரிவிக்கும் அறிவிப்பு பலகைகள் வழங்குதல்.

கட்டுமானப் பணிகள் மேற்கொள்ளும் போதும், சிறப்பு நிகழ்வுகளின்போதும் போக்குவரத்து நிர்வகிப்பை மேம்படுத்தும் பொருட்ட, வாகன ஓட்டிகளுக்கு மாற்றுப் பாதையில் செல்வதற்கான அறிவுறுத்தல் களை வழங்க அறிவிப்பு பலகைகள் ரூபாய் 0.24 கோடி செலவில் வழங்கப்படும்.

V புதிய பதவிகளை உருவாக்குதல்

56. பொருளாதார குற்றப் பிரிவில் மேற்கு மண்டல காவல் கண்காணிப்பாளர் பதவி கூடுதலாக உருவாக்குதல்.

மேற்கு மண்டல பொருளாதார குற்றப் பிரிவில் மற்ற மண்டலங்களைவிட அதிகமான பொருளாதார குற்ற வழக்குகள் பதியப்படுகின்றன. எனவே, கூடுதலாக காவல் கண்காணிப்பாளர் மேற்கு மண்டலம் என்ற பதவி ரூபாய் 0.52 கோடி செலவில் உருவாக்கப்படும்.

57. திட்டமிட்ட குற்றத் தடுப்பு நுண்ணறிவு பிரிவில் உள்ள ஒரு காவல் துணைக் கண்காணிப்பாளர் பதவியை தரம் உயர்த்தி கூடுதல் காவல் கண்காணிப்பாளர் பதவி உருவாக்குதல்.

திட்டமிட்ட குற்றம் தொடர்பான நடவடிக்கைகளை கண்காணிக்கவும், இப்பிரிவின் காவல் கண்காணிப்பாளருக்கு உதவுவதற்காகவும், திட்டமிட்ட குற்றத் தடுப்புப் பிரிவின் தலைமையகம் மற்றும் அலகுகளை கண்காணிக்கவும் ஒரு காவல் துணை கண்காணிப்பாளர் பதவி கூடுதல் காவல் கண்காணிப்பாளர் பதவியாக தரம் உயர்த்தப்படும்.

58. சென்னை பெருநகர காவல் ஆணையரகத்திற்கு துணை ஆணையாளர், நலன் மற்றும் எஸ்டேட் பதவி புதிதாக உருவாக்குதல்.

சென்னை பெருநகர காவல் வரம்பில், பொத்தம் 23,583 காவல் அதிகாரிகள் /ஆளிநர்கள் பணிபுரிகின்றனர். அவர்களின் குறைகளை களையவும், நலன் சார்ந்த நடவடிக்கைகளை மேற்கொள்ளவும், சென்னை பெருநகர காவல்துறைக்கு ஒரு காவல்

துணை ஆணையாளர் நலன் மற்றும் எஸ்டேட் என்ற பதவி புதிதாக ரூபாய் 0.40 கோடி செலவில் உருவாக்கப்படும்.

59. குற்றப்பிரிவு குற்றப்புலனாய்வுத் துறையில் 5 சட்ட ஆலோசகர் பதவிகள் உருவாக்குதல்.

குற்றப்பிரிவு குற்றப்புலனாய்வுத் துறையில் பணியாற்றும் புலனாய்வு அதிகாரிகளுக்கு உதவி புரிந்திட காஞ்சிபுரம், மதுரை, திருநெல்வேலி, திருச்சி மற்றும் சேலம் ஆகிய மாவட்டங்களில் தலா ஒரு சட்ட ஆலோசகர் பதவி ரூபாய் 0.30 கோடி செலவில் உருவாக்கப்படும்.

60. இணையதள குற்றங்களை புலனாய்வு செய்வதற்கு நிறுவன வல்லுநர்களை ஈடுபடுத்துதல்.

இணையதள குற்றங்களை புலனாய்வு செய்ய உதவியாக தயா அறிவியல் ஆலோசகர், நிதி மோசடிகளை புலனாய்வு செய்பவர், சட்ட அலுவலர் உள்ளிட்ட நிறுவன வல்லுநர்கள் ரூபாய் 1.00 கோடி செலவில் ஈடுபடுத்தப்படும்.

61. சென்னை பெருநகர காவல் ஆணையரக அலுவலகத்தில் அரசு துணை செயலாளர் நிலையில் நிதி கட்டுப்பாட்டாளர் பதவி ஒன்று புதிதாக உருவாக்குதல்.

சென்னை பெருநகர காவல் ஆணையரக அலுவலகத்தில் வரவுசெலவு பணிகள், அன்றாட நிதி தொடர்பான பணிகள் மற்றும் முறையான கணக்கு வழக்கு பராமரித்தல் போன்ற பணிகளை கண்காணிக்க, அரசு துணை செயலாளர் நிலையில் நிதி கட்டுப்பாட்டாளர் பதவி ஒன்று புதிதாக ரூபாய் 0.17 கோடி செலவில் உருவாக்கப்படும்.

62. சென்னை பெருநகர காவலில் ஊர்க்காவல் படைமீன் ஒப்பளிக்கப்பட பணியாளர்களின் எண்ணிக்கையை உயர்த்துதல்.

சென்னை பெருநகர காவல் மூன்றாகப் பிரிக்கப்பட்ட பிறகு, ஆவடி ஆணையரகத்திற்கும், தாம்பரம் ஆணையரகத்திற்கும் தற்போதுள்ள ஊர்க்காவல் படைமீனர் பிரித்து வழங்கப்பட்டனர். இதன் காரணமாக, தற்போது, சென்னை மாநகர ஊர்க்காவல் படையினரின் மொத்த எண்ணிக்கை குறைந்துள்ளது. எனவே, ஒப்பளிக்கப்பட்டுள்ள பணியாளர்களின் எண்ணிக்கையைவிட 500 புதிய ஊர்க்காவல் படையினர் பயன்படுத்தப்படுவர். இதற்காக ரூபாய் 1.79 கோடி செலவிடப்படும்.

63. தமிழ்நாடு காவலர் வீட்டுவசதி கழகத்தில் ஒரு முதன்மை நிர்வாக அதிகாரி பணியிடம் உருவாக்குதல்.

தமிழ்நாடு காவலர் வீட்டுவசதி கழகத்தில் நிர்வாகப் பணிகளை திறம்பட மேற்கொள்ள, மாவட்ட வருவாய் அலுவலர் நிலையில் முதன்மை நிர்வாக அதிகாரி என்ற ஒரு பணியிடம் உருவாக்கப்படும்.

VI காவலர் நலன்

64. தமிழ்நாடு காவல்துறையில் பணியாற்றும் ஆளிநர்கள் பணியின்போது உயிரிழப்போ / உடல் ஊனமோ / காயமோ ஏற்பட்டால் வழங்கப்படும் கருணைத் தொகை உயர்த்தி வழங்கப்படுவதுடன், சிறப்பு இலக்குப் படையில் பணியாற்றும் ஆளிநர்களுக்கும் அத்தொகையை உயர்த்தி வழங்குதல்.

தமிழ்நாடு காவல்துறையில் பணியாற்றும் ஆளிநர்கள் மற்றும் சிறப்பு இலக்கு படை ஆளிநர்கள் பணியின்போது உயிரிழப்போ / உடல் ஊனமோ / காயமோ ஏற்பட்டால் வழங்கப்படும் கருணைத் தொகை கீழ்க்கண்டவாறு உயர்த்தி வழங்கப்படும்.

உயிரிழப்பு / காயத்தின் வகை - உயர்த்தப்படவுள்ள கருணைத் தொகை
அனைத்து காவல் ஆளிநர்கள் (சிறப்பு இலக்கு படை தவிர) சிறப்பு இலக்கு படை ஆளிநர்கள்
பணியாற்றும் போது உயிரிழப்பு 25 இலட்சம் - 30 இலட்சம்
இரண்டு கைகள் (அ) கால்கள் இழப்பு (ம) முற்றிலும் கண் பார்வை இழப்பு 12 இலட்சம் 15 இலட்சம்
ஒரு கை (அ) கால் இழப்பு (ம) ஒரு கண் பார்வை இழப்பு 7.5 இலட்சம் - 10 இலட்சம்
தீக்காயம், குண்டடி காயம், பல்வகை எலும்பு முறிவு 4.5 இலட்சம் - 7 இலட்சம்
கொடுங்காயம் (ம) எலும்பு முறிவு 2 இலட்சம் - 3 இலட்சம்
சிறு காயம் (அனைத்து நிலை) 50,000 - 1 இலட்சம்

65. காவல் கண்காணிப்பாளர்கள் (மாநில காவல் பணி), தளவாய்கள், துணை ஆணையாளர் (ஆயுதப் படை), காவல் கண்காணிப்பாளர் (தொழில்நுட்ப சேவைகள்) காவல் கண்காணிப்பாளர் (விரல்ரேகைப் பிரிவு), கூடுதல் காவல் கண்காணிப்பாளர்கள் மற்றும் காவல் துணை கண்காணிப்பாளர்கள் (வகை, II, III) ஆகியோருக்கு சீருடைப்படிவழங்குதல்.

காவல் கண்காணிப்பாளர்கள் (மாநில

காவல் பணி), தளவாய்கள், துணை ஆணையாளர் (ஆயுதப் படை), காவல் கண்காணிப்பாளர் (தொழில்நுட்பச் சேவைகள்) காவல் கண்காணிப்பாளர் (விரல்ரேகைப் பிரிவு), கூடுதல் காவல் கண்காணிப்பாளர்கள் ஆகியோருக்கு சீருடைப் படி ஆண்டுக்கு ரூபாய் 15,000/ம், காவல் துணை கண்காணிப்பாளர்களுக்கு (வகை, II, III) சீருடைப் படி ஆண்டுக்கு ரூ.10,000/ம் வழங்கப்படும். இதற்காக ரூபாய் 1.65 கோடி நிதி ஒதுக்கப்படும்.

66. சிறப்புப் பிரிவுகளில் பணியாற்றும் காவல் ஆளிநர்களுக்கு சிறப்பு பயிற்சி வழங்க கூட்டு நிதியம் உருவாக்குதல்.

காவல் துறையில் உள்ள சிறப்புப் பிரிவுகளான மாநில குற்ற ஆவணக் காப்பகம், இணையவழி குற்றத் தடுப்புப் பிரிவு, சமூக ஊடகப் பிரிவு, பொருளாதார குற்றப் பிரிவு, பெண்கள் மற்றும் குழந்தைகளுக்கு எதிரான குற்றங்கள் தடுப்புப் பிரிவு போன்றவற்றில் பணிபுரிபவர்களின் தொழில்நுட்பத் திறனை அதிகரிக்கவும், புதிதாக எழக்கூடிய டிஜிட்டல் சவால்களை சமாளிக்கவும், காவல்துறையின் தொழில்நுட்பம் சார்ந்த பணிகளை காவல் துறையினரே தனித்து மேற்கொள்ள சிறப்புப் பயிற்சி வழங்க ரூபாய் 5.00 கோடி செலவில் கூட்டு நிதியம் உருவாக்கப்படும்.

67. ஊர்க்காவல் படையில் பணியாற்றும் ஆளிநர்கள் உயிரிழக்கும்போது அவர்கள் குடும்பத்திற்கு தமிழ்நாடு ஊர்க்காவல் படை நலன் மற்றும் கருணைக் கொடை நிதியிலிருந்து வழங்கப்படும் இழப்பீட்டுத் தொகையை அதிகரித்தல்.

ஊர்க்காவல் படையில் பணியாற்றும் ஆளிநர்கள் உயிரிழந்தால் அவர்கள் குடும்பத்திற்கு தமிழ்நாடு ஊர்க்காவல் படை நலன் மற்றும் கருணைக் கொடை நிதியிலிருந்து இழப்பீடு ரூ.15,000/ மற்றும் காயமுற்றவர்களுக்கு நிதி ரூ.10,000/ வழங்கப்பட்டு வருகிறது. அதிகரித்து வரும் பொதுவச் செலவு, போக்குவரத்து மற்றும் இதர செலவுகளை கருத்தில்கொண்டு இந்த இழப்பீட்டுத் தொகை உயிரிழப்புக்கு ரூ.15,000/லிருந்து ரூ.1,00,000/ஆகவும் காயமுற்றவர்களுக்கு ரூ.10,000/லிருந்து ரூ.50,000/ஆகவும் உயர்த்தி வழங்கப்படும்.



VII புதிய முயற்சிகள்

68. மதுரை மற்றும் திருவாரூர் மாவட்டங்களில் உள்ள குறிப்பிட்ட காவல் அதிகாரிகள்/ ஆளிநர்களுக்கு "மகிழ்ச்சி" எனும் பயிற்சி வகுப்புகள் நடத்துதல்.

மன அழுத்தம் மற்றும் பிற பிரச்சனைகளின் காரணமாக பாதிக்கப்படும் காவல் ஆளிநர்களை மீண்டும் மக்களுக்கு சிறப்பாக சேவை செய்யும் வகையிலும், துறையின் பணிச்சூழலை மாற்றும் வகையிலும் முழுத் திறனுடன் பணியாற்ற வகை செய்ய மதுரை மற்றும் திருவாரூர் மாவட்டங்களில் பணியாற்றும் குறிப்பிட்ட காவல் அதிகாரிகள்/ஆளிநர்களுக்கு "மகிழ்ச்சி" எனும் உளவியல் சார்ந்த பயிற்சி வகுப்புகள் ரூபாய் 0.61கோடி செலவில் நடத்தப்படும்.

69. 'சென்னை - பெண்களுக்கான பாதுகாப்பான நகரம்' தொலைநோக்கு திட்டம் தயாரித்தல்.

தேசிய குற்ற ஆவணக் காப்பகத்தின் (NCRB) அறிக்கையின்படி, நாட்டிலேயே பெண்களுக்கான பாதுகாப்பான நகரங்களில் ஒன்றாக சென்னை மாநகரம் உள்ளது என்று தெரிவிக்கப்பட்டுள்ளது. சென்னை மாநகரத்தில் உள்ள பெண்களின் பாதுகாப்பை முழுமையாக உறுதிசெய்திட தொலைநோக்கு திட்டம் (Vision document for safe City - Chennai) தயாரிக்கப்படும் .

70. சென்னை பெருநகர காவல்துறைக்கு புதிய இணைய முகப்பு (Citizen Portal) உருவாக்குதல்.

பொதுமக்கள் சென்னை பெருநகர காவல் துறையை அணுகி பெறும் அனைத்து சேவைகளையும் இணையத்தின் மூலம் வழங்கிட புதிய இணைய முகப்பு (Citizen Portal) உருவாக்கப்படும்.

71. சென்னை பெருநகர காவலில் பள்ளி பாதுகாப்பு மண்டலங்கள் அமைக்கப்படும்.

தொடர்ச்சி 5ஆம் பக்கம்